

>

Title: Need to expedite Tilaiya – Koderma Railway Project under East Central Railway Zone.

**डॉ. भोला सिंह (नवादा):** पूर्व मध्य क्षेत्रीय रेलवे जोन हाजीपुर के अंतर्गत तिलैया, कोडरमा रेल परियोजना अधर में लटकी हुई है। यह परियोजना राष्ट्रीय महत्व की है जो उत्तर और दक्षिण भारत को जोड़ती है। इस परियोजना के पूरा होने से झारखण्ड और अन्ततः दक्षिण भारत से भी सम्पर्क जुड़ेगा। इसमें लागत 600 करोड़ रुपये है। परियोजना पर कार्य बहुत पहले से प्रारंभ है लेकिन इसकी मंथर गति, इसका बन्द पड़े रहना चिंतन और चिंता का विषय है। इस परियोजना के कार्यान्वयन से तिलैया रेलवे स्टेशन रेल परिमंडल का स्तर प्राप्त करेगा। इससे नवादा जिला और अन्य जिले भी विकास की मंजिल प्राप्त करेंगे। मैं इस महत्वपूर्ण परियोजना के कार्यान्वयन के प्रति रेल मंत्रालय और रेल मंत्री जी का ध्यान आकृष्ट करता हूँ। इस महत्वपूर्ण परियोजना को विशिष्ट स्थान देते हुए इसके कार्यान्वयन में तीव्रता लायी जाए, युद्धस्तर पर इसका कार्यान्वयन हो ताकि भारत को भौतिक, भौगोलिक एकता के साथ-साथ सांस्कृतिक भूमिका भी प्रशस्त हो सके। मैं इस ओर रेल मंत्रालय का ध्यान आकृष्ट करता हूँ और आशा करता हूँ कि इस परियोजना के संबंध में रेल मंत्रालय सदन में एक वक्तव्य देकर उसे विश्वास में ले।